

പതിനാലാം കേരള നിയമസഭ

പതിനഞ്ചാം സമ്മേളനം

2019 മെയ് 28, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

സർക്കാർ ആശുപത്രികളുടെ നവീകരണം

*1. ശ്രീ.എം. സാരാജ്

,, വി. ജോയി

,, ഒ. ആർ. കേള

,, മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം ആരോഗ്യ രംഗത്ത് കൈവരിച്ച നേട്ടങ്ങളെ ശക്തിപ്പെടുത്തുന്നതിനായി, പാവപ്പെട്ടവർ ആശ്രയിക്കുന്ന സർക്കാർ ആശുപത്രികൾ മെച്ചപ്പെടുത്താൻ നടത്തുന്ന പ്രവർത്തനം വിശദമാക്കാമോ;
- (ബി) പ്രാഥമികാരോഗ്യ കേന്ദ്രങ്ങളെ രാജ്യത്തിനതന്നെ മാതൃകയാകുന്ന രീതിയിൽ വികസിപ്പിക്കാനുള്ള യത്നത്തിന്റെ ഫലമായി എത്ര പി.എച്ച്.സി.കൾക്ക് നാഷണൽ ക്വാളിറ്റി അഷ്വറൻസ് സ്റ്റാൻഡേർഡ് അക്രഡിറ്റേഷൻ ലഭിച്ചു; പ്രസ്തുത അംഗീകാരം കൈവരിക്കുന്നതിനുള്ള മാനദണ്ഡങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) പ്രാഥമിക തലത്തിലുള്ള ആരോഗ്യ സേവന സ്ഥാപനങ്ങളെ ശാക്തീകരിക്കാൻ നടത്തിവരുന്ന പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ?

പോലീസ് സേനയുടെ ശാക്തീകരണം

*2. ശ്രീ.പി.കെ. ശശി

,, റ്റി.വി.രാജേഷ്

,, പി.ടി.എ. റഹീം

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പോലീസ് സേനയെ ആധുനീകരണത്തിലൂടെ ശാക്തീകരിക്കാൻ ചെയ്ത കാര്യങ്ങൾ എന്തെല്ലാമെന്ന് വ്യക്തമാക്കാമോ;
- (ബി) സംസ്ഥാനത്ത് നിന്ന് ഐ.എസ്-ൽ ചേരാൻ പോയവർ ഉണ്ടെന്നും ചാവേറുകളുടെ ലക്ഷ്യസ്ഥാനങ്ങളിൽ കേരളവും ഉൾപ്പെടുന്നുമുണ്ടെന്ന വാർത്തയുടെ അടിസ്ഥാനത്തിൽ കൂടുതൽ ജാഗ്രത പാലിക്കുന്നതിനും എക്സ്പ്ലോസീവ് ഡിറ്റക്ടർ, ആളില്ലാ ആകാശവാഹനം തുടങ്ങിയ ആധുനികോപകരണങ്ങൾ ഉപയോഗപ്പെടുത്തുന്നതിനും നടപടിയെടുത്തിട്ടുണ്ടോ;
- (സി) കോസ്റ്റ് ഗാർഡിന്റെ സേവനത്തിന് പുറമെ സംസ്ഥാനത്തിന്റെ തീരങ്ങളിലും മറ്റ് അതിർത്തികളിലും ജാഗ്രത കൂടുതൽ ശക്തിപ്പെടുത്താൻ പദ്ധതിയുണ്ടോ; വ്യക്തമാക്കാമോ?

പൈതൃക മന്ദിരങ്ങളുടെ സംരക്ഷണം

*3. ശ്രീ.കെ.എൻ.എ ഖാദർ

,, ടി.എ.അഹമ്മദ് കബീർ

,, കെ.എം.ഷാജി

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ പൈതൃക മന്ദിരങ്ങളുടെ സംരക്ഷണത്തിനായി ഈ സർക്കാർ സ്വീകരിച്ചു വരുന്ന പ്രവർത്തനങ്ങൾ വിശദീകരിക്കാമോ;
- (ബി) സംരക്ഷണത്തിന്റെയും അറ്റകുറ്റപ്പണികളുടെയും മറവിൽ പുരാതന നിർമ്മാണസാമഗ്രികളായ ചുണ്ണാമ്പും സുർക്കിയും ഉൾപ്പെടെയുള്ള വസ്തുക്കൾ ഉപയോഗിച്ചു നിർമ്മിച്ച പൈതൃക മന്ദിരങ്ങൾ പൊളിച്ചു പണിയാൻ ശ്രമിക്കുന്നത് വകുപ്പിന്റെ ശ്രദ്ധയിൽപ്പെട്ടിട്ടുണ്ടോ;
- (സി) ഇത്തരം പ്രവർത്തനങ്ങൾ തടയുന്നതിനായി ആവശ്യമായ പരിശോധനകൾ നടത്താനും തുടർനടപടി സ്വീകരിക്കുവാനും എന്ത് സംവിധാനമാണ് വകുപ്പ് ഏർപ്പെടുത്തിയിരിക്കുന്നത്; വിശദമാക്കാമോ?

പ്രളയാനന്തര പുനർനിർമ്മാണം

*4. ശ്രീ.സി.മമ്മൂട്ടി

,, വി.കെ.ഇബ്രാഹിം കുഞ്ഞ്

,, പി.ഉബൈദുള്ള

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര പുനർനിർമ്മാണത്തിന്റെ പുരോഗതി സർക്കാർ അവലോകനം ചെയ്തിട്ടുണ്ടോ;
- (ബി) പ്രളയത്തിൽ തകർന്ന വീടുകളുടെ പുനർനിർമ്മാണം, അറ്റകുറ്റപ്പണി, ഭൂമി നഷ്ടപ്പെട്ടവർക്ക് പകരം ഭൂമി കണ്ടെത്താൻ നടപടി എന്നിവ പൂർത്തിയായിട്ടില്ല എന്നത് സംബന്ധിച്ച പരാതികൾ സർക്കാരിന് ലഭിച്ചിട്ടുണ്ടോ;
- (സി) പ്രളയബാധിതരുടെ പരാതികളിൽ സമയബന്ധിതമായി തീരുമാനമെടുക്കാൻ സ്വീകരിച്ച നടപടികൾ വെളിപ്പെടുത്തുമോ;

(ഡി) പ്രളയാനന്തര പുനർനിർമ്മാണത്തിനായി ലോകബാങ്കിൽ നിന്നും എന്തു തുക ലഭിക്കുമെന്നാണ് പ്രതീക്ഷിക്കുന്നത്; വിശദാംശം വ്യക്തമാക്കുമോ?

ക്രമസമാധാന തകർച്ച

*5. ശ്രീ.ഷാഫി പറമ്പിൽ

„ കെ.എസ്.ശബരീനാഥൻ

„ അൻവർ സാദത്ത്

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ആയിരം ദിവസം ഭരണം പൂർത്തിയാക്കിയ നിലവിലുള്ള സർക്കാർ മികച്ച ക്രമസമാധാനം ഉറപ്പാക്കുന്നതിൽ എത്രമാത്രം വിജയിച്ചുവെന്ന് വ്യക്തമാക്കുമോ;

(ബി) ആയിരം ദിവസം പൂർത്തിയാക്കുന്നതിന് തൊട്ടുമുമ്പ് രണ്ട് ചെറുപ്പക്കാർ പെരിയയിൽ രാഷ്ട്രീയ കൊലക്കത്തിക്ക് ഇരയായ സംഭവം സംസ്ഥാനത്തെ ക്രമസമാധാന തകർച്ചയെ സൂചിപ്പിക്കുന്നതല്ലേ എന്ന് അറിയിക്കുമോ;

(സി) ഈ സാഹചര്യത്തിൽ ക്രമസമാധാനം ഭദ്രം എന്ന് പ്രഖ്യാപിക്കുന്നത് വസ്തുതാപരമാണോ എന്ന് പരിശോധിക്കുമോ?

കുട്ടികളുടെ നേരെയുള്ള അതിക്രമം

*6. ശ്രീ.പി.വി. അൻവർ

„ കെ.വി.വിജയദാസ്

„ പുരുഷൻ കടലുണ്ടി

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) സ്വഗൃഹത്തിൽ നിന്ന് പോലും കുട്ടികൾക്കെതിരെ അതിക്രമം വർദ്ധിച്ചു വരുന്ന സാഹചര്യത്തിൽ ഇത് തടയാൻ ഫലപ്രദമായ നിയമനിർമ്മാണത്തിന്റെ സാധ്യത പരിശോധിച്ചിരുന്നോ;

(ബി) ജില്ലാതല ബാലാവകാശ സംരക്ഷണ സമിതികളുടെയും ബാലാവകാശ കമ്മീഷന്റെയും പ്രവർത്തനം കൂടുതൽ ശാക്തീകരിച്ച് കുട്ടികളുടെ നേരെയുള്ള അതിക്രമം സമൂഹത്തിന്റെ കൂടി പങ്കാളിത്തത്തോടെ നിയന്ത്രിക്കാൻ ജാഗ്രത പുലർത്തുന്നുണ്ടോ; ഇത്തരം സ്ഥാപനങ്ങൾ നടത്തുന്ന പ്രവർത്തനം വിശദീകരിക്കുമോ;

(സി) അങ്കണവാടികൾ ഉൾപ്പെടെയുള്ള ശിശു പരിപാലന സ്ഥാപനങ്ങളുടെ ഭൗതിക സാഹചര്യം മെച്ചപ്പെടുത്തുന്നതിനും ഫലത്തിൽ സ്കൂളുകളായി മാറിയ കിന്റർഗാർട്ടനുകളുടെ പ്രവർത്തനം നിരീക്ഷിക്കുന്നതിനും ആവശ്യമായ നടപടി സ്വീകരിക്കാൻ സാധിക്കുമോയെന്ന് അറിയിക്കുമോ?

കർഷക ആത്മഹത്യ

*7. ശ്രീ.അനിൽ അക്കര

,, പി.ടി. തോമസ്

,, വി.ഡി.സതീശൻ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനം നേരിട്ട പ്രളയം കർഷകരുടെ ജീവിതത്തെ താളം തെറ്റിച്ചുവെന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) പ്രളയാനന്തര പ്രവർത്തനങ്ങൾക്ക് മാനുഷികമുഖം നൽകുന്നതിൽ വന്ന വീഴ്ചയാണ് മുഖ്യമന്ത്രിയുടെ പ്രഖ്യാപനം കർഷക ആത്മഹത്യകൾ സംസ്ഥാനത്ത് ഉണ്ടാകാൻ കാരണമെന്ന വിമർശനം ശ്രദ്ധയിൽപ്പെട്ടിട്ടുണ്ടോ;
- (സി) കാർഷികകടങ്ങൾക്ക് ഏർപ്പെടുത്തിയ മോറോട്ടോറിയം ഡിസംബർ 31വരെ നീട്ടിയ തീരുമാനം ഉത്തരവായി പുറത്തിറക്കുവാൻ സമയബന്ധിതമായ നടപടി സ്വീകരിക്കുന്നതിൽ സർക്കാരിനോടായ വീഴ്ച ഗൗരവമായി പരിഗണിച്ചിട്ടുണ്ടോ;
- (ഡി) സംസ്ഥാനത്തുണ്ടായ കർഷക ആത്മഹത്യകളെ ലഘൂകരിച്ച് കാണുന്നതും പ്രളയമുണ്ടായി മാസങ്ങൾ കഴിഞ്ഞിട്ടും കർഷകർക്ക് സമാശ്വാസം എത്തിക്കുന്നതിൽ ഉണ്ടായ അലംഭാവവും ഈ വർഷം തന്നെ പത്തിലധികം കർഷകർ ആത്മഹത്യ ചെയ്യേണ്ട സ്ഥിതിവിശേഷം ഉണ്ടാക്കിയതായി സർക്കാർ വിലയിരുത്തിയിട്ടുണ്ടോ;
- (ഇ) കോൺഗ്രസ്സ് സർക്കാരുള്ള സംസ്ഥാനങ്ങളിൽ കാർഷികകടങ്ങൾ എഴുതിത്തള്ളിയ വസ്തുത പരിഗണിച്ച് സംസ്ഥാനത്തെ മുഴുവൻ കാർഷികകടങ്ങളും എഴുതിത്തള്ളുന്ന കാര്യം പരിഗണിക്കുമോ?

ദേശീയ ഭക്ഷ്യ ഭദ്രതാ നിയമം

*8. ശ്രീ.ആർ. രാമചന്ദ്രൻ

,, ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയ ഭക്ഷ്യ ഭദ്രതാ നിയമം പൂർണ്ണമായും നടപ്പിലാക്കിയിട്ടുണ്ടോ; ആയതിന്റെ പ്രവർത്തന അവലോകനം നടത്തിയിട്ടുണ്ടോ; വിശദമാക്കുമോ;
- (ബി) റേഷൻ വിതരണത്തിന്റെ പരമ്പരാഗത ശൈലിയിൽ എന്തൊക്കെ മാറ്റങ്ങളാണ് വരുത്തിയതെന്നും പ്രസ്തുത മാറ്റങ്ങൾ ജനസൗഹൃദപരവും പൊതുജന സൗകര്യം ഉള്ളവയാണോയെന്നും ആയവ ഫലപ്രദമായി നടപ്പിലാക്കിയിട്ടുണ്ടോയെന്നും വ്യക്തമാക്കാമോ;
- (സി) നടപ്പിൽ വരുത്തിയ പരിഷ്കാരങ്ങളിലൂടെ സമൂഹത്തിലെ ദുർബല വിഭാഗങ്ങൾക്ക് സൗജന്യ നിരക്കിൽ ഭക്ഷ്യ ധാന്യങ്ങൾ വിതരണം ചെയ്യുന്നതിൽ വിജയിച്ചിട്ടുണ്ടോയെന്ന് വ്യക്തമാക്കുമോ;
- (ഡി) മുൻഗണനാ വിഭാഗത്തിൽപ്പെട്ട അനർഹരെ ഒഴിവാക്കുന്ന നടപടിയുടെ പുരോഗതി വ്യക്തമാക്കുമോ?

രാഷ്ട്രീയ കൊലപാതകങ്ങൾ അവസാനിപ്പിക്കാൻ നടപടി

*9. ശ്രീ.എം. വിൻസെന്റ്

„ വി.പി.സജീന്ദ്രൻ

„ വി.ടി.ബൽറാം

„ ഹൈബി ഈഡൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിസ്സാര പ്രശ്നങ്ങളിൽ പോലും പ്രതിയോഗികളെ അതിക്രമമായി കൊലചെയ്യുന്ന പ്രവണത വർദ്ധിച്ചുവരുന്നതും ഇപ്രകാരം കൊല്ലപ്പെടുന്നത് കൂടുതലും യുവാക്കളാണെന്നതും ഗൗരവമായി പരിഗണിച്ചിട്ടുണ്ടോ;
- (ബി) പെരിയ ഇരട്ടക്കൊലപാതക കേസിൽ പ്രതിയായ ഒരാളുടെ ഭാര്യ, ടിയാൻ കൊലപാതകം നടത്തിയിട്ടുണ്ടെങ്കിൽ പാർട്ടിയുടെ അറിവോടെ ആയിരിക്കുമെന്ന് ആരോപിച്ചത് ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ പ്രസ്തുത ആരോപണം സംബന്ധിച്ച് ക്രൈംബ്രാഞ്ച് അന്വേഷണം നടത്തിയോ; എങ്കിൽ അന്വേഷണത്തിൽ വെളിവാലായ വസ്തുതകൾ എന്തൊക്കെയാണ്;
- (ഡി) പ്രതിയുടെ ഭാര്യയുടെ വെളിപ്പെടുത്തലിന് പിന്നാലെ പാർട്ടി നേതാക്കൾ വീട്ടിലെത്തി സഹായ വാഗ്ദാനം നൽകിയെന്ന ആരോപണം അന്വേഷണ വിധേയമാക്കിയിട്ടുണ്ടോ; ഇല്ലെങ്കിൽ കാരണം അറിയിക്കാമോ;
- (ഇ) പെരിയ ഇരട്ടക്കൊലപാതകം പോലുള്ള കുറ്റകൃത്യങ്ങൾ ചെയ്യുന്ന വ്യക്തികളെയും അതിന് ഒത്താശ ചെയ്യുന്ന പാർട്ടികളെയും ഒറ്റപ്പെടുത്തുന്നതിനും നിയമത്തിന് മുന്നിൽ കൊണ്ടുവന്ന് പരമാവധി ശിക്ഷ ഉറപ്പാക്കുന്നതിനും നടപടി സ്വീകരിക്കുമോ?

കാലാവസ്ഥാ വ്യതിയാനം

*10. ശ്രീ.മഞ്ഞളാംകുഴി അലി

„ സി.മമ്മൂട്ടി

„ ടി. വി. ഇബ്രാഹിം

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് മുൻകാലങ്ങളെ അപേക്ഷിച്ച് ഉണ്ടായിട്ടുള്ള കാലാവസ്ഥാ വ്യതിയാനങ്ങളെ സംബന്ധിച്ച് ഗൗരവമായ പഠനങ്ങൾ എന്തെങ്കിലും സർക്കാർ നടത്തിയിട്ടുണ്ടോ; വിശദാംശം ലഭ്യമാക്കുമോ;
- (ബി) പ്രളയം, സൂര്യതപം എന്നീ പ്രതിഭാസങ്ങളിൽ ജീവഹാനി സംഭവിയ്ക്കുന്ന തരത്തിൽ സംസ്ഥാനത്തിന്റെ കാലാവസ്ഥ മാറിമറിയാനിടയായ സ്ഥിതിവിശേഷത്തിന് കാരണമെന്തെന്നാണ് വിലയിരുത്തിയിട്ടുള്ളത്;
- (സി) കാലാവസ്ഥയിലുണ്ടായ ഈ മാറ്റങ്ങളുടെ അടിസ്ഥാനത്തിൽ ഭൂവിനിയോഗത്തിലും പരിസ്ഥിതി സംരക്ഷണത്തിലും എന്തെല്ലാം തരത്തിലുള്ള മാറ്റങ്ങൾ അത്യാവശ്യമാണെന്നാണ് സർക്കാർ കണ്ടെത്തിയിട്ടുള്ളത്; വ്യക്തമാക്കുമോ?

പ്രവാസി പുനരധിവാസ പദ്ധതി

*11. ശ്രീ.എ. എൻ. ഷംസീർ

ശ്രീമതി.വീണാ ജോർജ്ജ്

ശ്രീ.വി. അബൂഹിമാൻ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗൾഫ് രാജ്യങ്ങളിൽ സ്വദേശിവൽക്കരണം തീവ്രമാക്കിയതിനാൽ പ്രവാസികൾ കൂടുതലായി മടങ്ങിവരാൻ നിർബന്ധിതമാകുന്ന സാഹചര്യത്തിൽ ഇങ്ങനെ മടങ്ങിവരുന്നവർക്കായുള്ള പദ്ധതിയുടെ കാര്യക്ഷമത വിലയിരുത്തിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ;
- (ബി) പ്രവാസി പുനരധിവാസപദ്ധതി വിപുലീകരിക്കുന്നതിനായി കേരള ഫിനാൻഷ്യൽ കോർപ്പറേഷനുമായും ഫെഡറൽ ബാങ്കുമായും നോർക്ക ധാരണാപത്രം ഒപ്പുവച്ചത് എത്രമാത്രം പ്രയോജനപ്രദമാകുമെന്ന് അറിയിക്കാമോ;
- (സി) പ്രവാസികൾക്ക് സ്ഥിരവരുമാനം ഉറപ്പാക്കുന്നതിന് പെൻഷൻ പദ്ധതി നടപ്പിലാക്കാനുദ്ദേശിക്കുന്നുണ്ടോ; ഉണ്ടെങ്കിൽ വിശദവിവരം നൽകാമോ?

പ്രളയാനന്തര പുനർനിർമ്മാണ പ്രവർത്തനം

*12. ശ്രീ.അടൂർ പ്രകാശ്

„ വി.ഡി.സതീശൻ

„ അൻവർ സാദത്ത്

„ എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രളയദുരന്തത്തിന് ഇരയായവർക്ക് സമയബന്ധിതമായി ആശ്വാസ നടപടികൾ എത്തിക്കുന്നതിൽ സർക്കാർ പരാജയപ്പെട്ടു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനുള്ള കാരണം വ്യക്തമാക്കുമോ;
- (ബി) പ്രളയം കഴിഞ്ഞ് ഒമ്പത് മാസമായിട്ടും ദുരിതബാധിതർക്ക് പ്രഖ്യാപിച്ച 10,000 രൂപയുടെ ധനസഹായം പോലും അർഹതപ്പെട്ട പലർക്കും ലഭിച്ചിട്ടില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ ലഭിച്ച പരാതികൾ പരിഹരിക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (സി) പുനരധിവാസത്തിനും പുനർനിർമ്മാണത്തിനുമായി കേന്ദ്ര സർക്കാരിൽ നിന്നും ഇതിനകം ലഭിച്ച സഹായങ്ങൾ എന്തൊക്കെയാണ്;
- (ഡി) പുനർനിർമ്മാണത്തിനായി ലോകബാങ്ക്, വിദേശരാജ്യങ്ങൾ എന്നിവിടങ്ങളിൽ നിന്നും ലഭിച്ച ധനസഹായത്തിന്റെ വിശദാംശം നൽകുമോ;
- (ഇ) റീ-ബിൽഡ് കേരളയുടെ ആഭിമുഖ്യത്തിൽ നടപ്പാക്കുന്ന പുനർനിർമ്മാണ പദ്ധതികൾ സമയബന്ധിതമായി പൂർത്തിയാക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ?

പ്രളയ രക്ഷാദൗത്യവും പുനർനിർമ്മാണവും

*13. ശ്രീ.എസ്.ശർമ്മ

„ രാജ എബ്രഹാം

„ എം. രാജഗോപാലൻ

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഐക്യരാഷ്ട്രസഭയും യൂറോപ്യൻ കമ്മീഷനും ലോകബാങ്കും ജനീവയിൽ വെച്ചു നടത്തിയ ലോക പുനർനിർമ്മാണ കോൺഗ്രസിൽ സംസ്ഥാന മുഖ്യമന്ത്രിക്ക് മുഖ്യ പ്രഭാഷകനാകാൻ കഴിഞ്ഞത് പ്രളയരക്ഷാദൗത്യത്തിന് നേതൃത്വം നൽകിയ സർക്കാരിന്റെ പ്രവർത്തനമികവിനും സമഗ്ര പുനർനിർമ്മാണലക്ഷ്യം മുന്നോട്ടു വെച്ചതിനും ഉള്ള അംഗീകാരമായി കണക്കാക്കുന്നുണ്ടോ;
- (ബി) സംസ്ഥാന സർക്കാരിന്റെ പ്രവർത്തനമികവിനെ ഇടിച്ചുകൊട്ടാനായി സാലറി ചലഞ്ചുൾപ്പെടെയുള്ള പുനർനിർമ്മാണഫണ്ട് പരാജയപ്പെടുത്താൻ ശ്രമിച്ച ചിലർ മാധ്യമങ്ങളെ ഉപയോഗിച്ച് പ്രളയകാരണം സംബന്ധിച്ച് അസത്യപ്രചാരണം നടത്തുന്നത് ശ്രദ്ധയിൽപ്പെട്ടിരുന്നോ;
- (സി) ദേശീയ ജലകമ്മീഷൻ പ്രളയത്തിന്റെ കാരണം പരിശോധനാവിധേയമാക്കിയിരുന്നോ; എന്തൊക്കെയാണിത് കണ്ടെത്തലുകൾ എന്ന് അറിയിക്കുമോ;
- (ഡി) പ്രളയദിനങ്ങളിൽ പെയ്ത മഴയുടെ അളവും സംസ്ഥാനത്തെ നദികളുടെ വാഹകശേഷിയും എത്രയെന്ന് അറിയിക്കുമോ; പ്രളയഘട്ടത്തിൽ ഡാമുകൾ പ്രവർത്തിക്കേണ്ടതിന്റെ രൂപരേഖ നേരത്തെ തന്നെ തയ്യാറാക്കിയിരുന്നോ; വ്യക്തമാക്കുമോ?

കുട്ടികൾക്ക് സൗജന്യ ഹൃദ്രോഗ ചികിത്സ

*14. ശ്രീ.ഇ.ടി. ടൈസൺ മാസ്റ്റർ

„ മുല്ലക്കര രത്നാകരൻ

„ കെ. രാജൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സങ്കീർണ്ണമായ ഹൃദ്രോഗങ്ങളുമായി ജനിക്കുന്ന കുട്ടികൾക്ക് സൗജന്യ ഹൃദ്രോഗ ചികിത്സ ലഭ്യമാകുന്ന പദ്ധതി നിലവിലുണ്ടോ;
- (ബി) പ്രസ്തുത പദ്ധതിയുടെ കീഴിൽ സൗജന്യ ഹൃദയ ശസ്ത്രക്രിയ നടത്തുന്നുണ്ടോ; എങ്കിൽ വിശദാംശങ്ങൾ അറിയിക്കുമോ;
- (സി) പദ്ധതിയുടെ ആനുകൂല്യം ലഭ്യമാകുന്നതിനുള്ള നടപടിക്രമങ്ങൾ എന്തൊക്കെയാണെന്ന് വ്യക്തമാക്കുമോ?

മാവേലി സ്റ്റോറുകൾ

*15. ശ്രീ.ടി.എ.അഹമ്മദ് കബീർ

„ കെ.എൻ.എ ഖാദർ

„ കെ.എം.ഷാജി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യയോഗ്യമല്ലാത്ത സാധനങ്ങൾ മാവേലി സ്റ്റോറുകൾ വഴി വില്പന നടത്തുന്നില്ലെന്ന് ഉറപ്പുവരുത്താൻ നിലവിൽ എന്ത് സംവിധാനമാണുള്ളതെന്ന് വിശദീകരിക്കുമോ;
- (ബി) സബ്സിഡി പ്രകാരം എത്ര തരം ഭക്ഷ്യധാന്യങ്ങളാണ് ഇപ്പോൾ മാവേലി സ്റ്റോറുകൾ വഴി വിതരണം നടത്തുന്നത്; ഇവയുടെ എണ്ണം വർദ്ധിപ്പിക്കുമെന്ന പ്രഖ്യാപനം നടപ്പിലാക്കിയിട്ടുണ്ടോ; ഈ വിഷയത്തിൽ കൈക്കൊണ്ട തീരുമാനം അറിയിക്കുമോ;
- (സി) ഇപ്പോൾ മാവേലി സ്റ്റോറുകൾ വഴി വില്പന നടത്തുന്ന മിക്കയിനം സാധനങ്ങളുടെയും വില പൊതുവിപണിയിലേതിന് സമാനമായതിനാൽ ഉപഭോക്താക്കൾ മാവേലിസ്റ്റോറുകളെ ആശ്രയിക്കുന്നത് കുറഞ്ഞുവരുന്നതായി കണ്ടെത്തിയിട്ടുണ്ടോ; എങ്കിൽ ഈ പ്രവണത ഒഴിവാക്കാൻ എന്തെല്ലാം നടപടികൾ സ്വീകരിക്കാൻ കഴിയുമെന്ന് വിശദമാക്കുമോ?

റേഷൻകാർഡ് വിതരണം

*16. ശ്രീ.കെ. രാജൻ

„ ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും

വകുപ്പുമന്ത്രി സദയം മറുപടി നൽകുമോ:

- (എ) റേഷൻകാർഡ് വിതരണവുമായി ബന്ധപ്പെട്ട ജോലികളുടെ പുരോഗതി വ്യക്തമാക്കുമോ;
- (ബി) റേഷൻകാർഡ് വിതരണവുമായി ബന്ധപ്പെട്ട ജോലികൾ എളുപ്പത്തിൽ നിർവ്വഹിക്കുന്നതിന് ബന്ധപ്പെട്ട ഉദ്യോഗസ്ഥർക്ക് വേണ്ടത്ര സൗകര്യങ്ങൾ ഒരുക്കി നൽകിയിട്ടുണ്ടോ; വെളിപ്പെടുത്തുമോ;
- (സി) സംസ്ഥാനത്തെ റേഷൻകാർഡ് ഉടമകൾക്ക് അനുവദിച്ചിട്ടുള്ള പ്രതിമാസ ഭക്ഷ്യധാന്യത്തിന്റെ ലഭ്യത, അളവ്, വില എന്നിവ അറിയിക്കുന്നതിനുള്ള സംവിധാനം പൂർണ്ണതയിൽ എത്തിയിട്ടുണ്ടോയെന്ന് വെളിപ്പെടുത്തുമോ;
- (ഡി) റേഷൻകാർഡ് നവീകരിക്കുന്നതിനായി നടത്തിയ പ്രവർത്തനങ്ങൾ വിശദമാക്കുമോ;
- (ഇ) റേഷൻകാർഡ് ഉടമകളുടെ ആധാർ സീഡിംഗ് പൂർത്തിയായിട്ടുണ്ടോ; എങ്കിൽ ഇതിന്റെ പുരോഗതി വ്യക്തമാക്കുമോ?

സി-ഡിറ്റിൽ നിന്നും മാറ്റിയ പദ്ധതികൾ

*17. ശ്രീ.മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ്

„ റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന സർക്കാർ സി-ഡിറ്റ് മുഖേന നടപ്പിലാക്കിയിരുന്ന ഏതെങ്കിലും പദ്ധതികൾ സ്വകാര്യകമ്പനികൾക്ക് വിട്ടുനൽകിയിട്ടുണ്ടോ; ഉണ്ടെങ്കിൽ വിശദാംശങ്ങൾ വെളിപ്പെടുത്താമോ;
- (ബി) മുഖ്യമന്ത്രിയുടെ ദുരിതാശ്വാസനിധി ഉൾപ്പെടെയുള്ളവയുടെ പോർട്ടലുകൾ നിലവിൽ

താറ്റുമാറായിക്കിടക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ എന്ത് പരിഹാരമാണ് നിർദ്ദേശിച്ചിരിക്കുന്നതെന്ന് അറിയിക്കുമോ;

(സി) കേരളാ ഗസറ്റിന്റെ ഓൺലൈൻ പോർട്ടൽ നിർജ്ജീവമായിരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; സി-ഡിറ്റിന്റെ പദ്ധതികൾ സ്വകാര്യ കമ്പനികൾക്ക് നൽകുന്നതുമായി ഈ കാര്യത്തിന് ബന്ധമുണ്ടോയെന്ന് വ്യക്തമാക്കാമോ;

(ഡി) കേരളാ ഗസറ്റിന്റെ ഓൺലൈൻ പോർട്ടൽ സി-ഡിറ്റിൽ നിന്നും മാറ്റിയതിന്റെ വിശദാംശങ്ങൾ വെളിപ്പെടുത്താമോ; പകരം എന്ത് സംവിധാനമാണ് ഏർപ്പെടുത്തിയിരിക്കുന്നതെന്ന് വ്യക്തമാക്കാമോ;

(ഇ) കേരള സർക്കാരിന്റെ ഏതെല്ലാം പദ്ധതികളാണ് സി-ഡിറ്റിൽ നിന്നും മാറ്റിയതെന്ന് വ്യക്തമാക്കാമോ; ഇപ്പോൾ ഏത് ഏജൻസിക്കാണ് ഈ പദ്ധതികൾ നൽകിയിരിക്കുന്നതെന്ന് അറിയിക്കാമോ?

പോലീസ് സേനയുടെ കാര്യക്ഷമത

*18. ശ്രീ.വി. കെ. സി. മമ്മത്ത് കോയ

,, പി.കെ. ശശി

,, മുരളി പെരുമ്പള്ളി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ജനങ്ങളുടെ ജീവനും സ്വത്തിനും സംരക്ഷണം ഉറപ്പുവരുത്തുന്നതിനായി പോലീസ് സേനയുടെ കാര്യക്ഷമത വർദ്ധിപ്പിക്കുന്നതിന് എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;

(ബി) ക്രമസമാധാനപാലന രംഗത്ത് രാജ്യത്തിന് മാതൃകയാകും വിധം സംസ്ഥാന പോലീസ് സേനയെ ആധുനികവൽക്കരിക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ;

(സി) പോലീസ് സേനയുടെ ആധുനികവൽക്കരണത്തിനായി 2018-19 സാമ്പത്തിക വർഷത്തിൽ കൂടുതൽ തുക അനുവദിച്ചിട്ടുണ്ടോ; എങ്കിൽ വിശദാംശം നൽകുമോ;

(ഡി) പോലീസിന്റെ സേവനങ്ങൾ വേഗത്തിൽ ജനങ്ങൾക്ക് ലഭ്യമാക്കുന്നതിന് പുതുതായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

സിവിൽ സർവ്വീസ് കാര്യക്ഷമമാക്കുന്നതിന് നടപടി

*19. ശ്രീ.ഡി.കെ. മുരളി

,, ജോൺ ഫെർണാണ്ടസ്

,, കെ.ഡി. പ്രസേനൻ

,, പി. ഉണ്ണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഐക്യരാഷ്ട്രസഭയും നീതി ആയോഗ് ചേർന്ന് തയ്യാറാക്കിയ സുസ്ഥിര വികസനസൂചികയിൽ രാജ്യത്ത് പ്രഥമസ്ഥാനം നേടിയ ഭരണമികവ് നിലനിർത്തുന്നതിനും മുന്നോട്ടുകൊണ്ടുപോകുന്നതിനും സിവിൽ സർവ്വീസ് കൂടുതൽ കാര്യക്ഷമമാക്കുന്നതിനും അഴിമതി ഉന്മൂലനം ചെയ്യുന്നതിനും പരിപാടിയുണ്ടോ; വിശദാംശം നൽകാമോ;

- (ബി) സിവിൽ സർവ്വീസ് കൂടുതൽ ജനസേവനപരമാക്കിത്തീർക്കുന്നതിന് സ്വീകരിച്ചുവരുന്ന നടപടികൾ അറിയിക്കാമോ;
- (സി) സേവനാവകാശനിയമം കൂടുതൽ ഫലപ്രദമാക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

സുസ്ഥിര വികസന ലക്ഷ്യം

*20. ശ്രീമതി.പി. അയിഷാ പോറ്റി

ശ്രീ.കാരാട്ട് റസാഖ്

„ ആന്റണി ജോൺ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനം സുസ്ഥിര വികസന ലക്ഷ്യത്തിൽ രാജ്യത്ത് ഒന്നാമതായി വളരെ ഉയർന്ന നേട്ടങ്ങൾ കൈവരിച്ചത് കൂടുതൽ മുന്നോട്ടു കൊണ്ടുപോകാനായി നടത്തിവരുന്ന പ്രവർത്തനങ്ങൾ എന്തെല്ലാം;
- (ബി) സുസ്ഥിര വികസനം കൈവരിക്കുന്നതിനായി ആവിഷ്കരിച്ച് നടപ്പാക്കിവരുന്ന വികസന മിഷനുകൾ എത്രമാത്രം പ്രയോജനപ്രദമായിട്ടുണ്ടെന്നും അവയുടെ പുരോഗതിയും അറിയിക്കാമോ;
- (സി) സാമ്പത്തികവളർച്ച സാധ്യമാക്കി മികച്ച തൊഴിൽ ലഭ്യമാക്കുന്നതിന് നടത്തി വരുന്ന പ്രധാന അടിസ്ഥാന സൗകര്യ വികസന പ്രവർത്തനങ്ങൾ വിശദമാക്കാമോ?

സപ്ലൈകോ മാർക്കറ്റുകളിലെ വില

*21. ശ്രീ.റോഷി അഗസ്റ്റിൻ

„ മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോ ഔട്ട് ലെറ്റുകളിൽ നിത്യോപയോഗസാധനങ്ങൾ ലഭ്യമല്ലാത്ത വിവരം ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഇക്കാര്യത്തിൽ വേണ്ട നടപടി സ്വീകരിക്കുമോ;
- (ബി) നിത്യോപയോഗസാധനങ്ങൾ നാമമാത്രം സ്റ്റോക്ക് ചെയ്യുകയും ബ്രാൻഡഡ് ഉല്പന്നങ്ങൾ മാത്രം വിൽക്കുകയും ചെയ്യുന്നത് മൂലം സാധാരണക്കാർക്ക് സപ്ലൈകോ ഔട്ട് ലെറ്റുകൾ പ്രയോജനപ്പെടാത്ത അവസ്ഥയ്ക്ക് പരിഹാരം കണ്ടെത്തുമോ;
- (സി) പ്രധാനപ്പെട്ട ഔട്ട് ലെറ്റുകളിൽ സാധനങ്ങൾ വിൽക്കുന്നത് ഓപ്പൺ മാർക്കറ്റിനേക്കാൾ കൂടിയ വിലയിലാണെന്ന പരാതിക്ക് പരിഹാരം കണ്ടെത്തുമോ; ഡീലർഷിപ്പ് പ്രൈസിനേക്കാൾ എത്ര ശതമാനം കമ്മീഷൻ ഈടാക്കിയാണ് ഔട്ട് ലെറ്റുകളിലൂടെ സാധനങ്ങൾ വിൽക്കുന്നതെന്ന് അറിയിക്കാമോ;
- (ഡി) മുൻസർക്കാരുടെ കാലഘട്ടത്തിൽ, ഓപ്പൺ മാർക്കറ്റിലെ വിലയും സപ്ലൈകോ വിലയും തമ്മിൽ താരതമ്യം ചെയ്ത് പരസ്യം നൽകിയിരുന്ന രീതി പുനഃസ്ഥാപിക്കുമോ;

(ഇ) ശബരി ഉൽപ്പന്നങ്ങളുടെ ഗുണനിലവാരപരിശോധന ഉറപ്പാക്കിയിട്ടുണ്ടോ; അവയ്ക്ക് ഡീലർഷിപ്പ് കൊണ്ടുവരാൻ ഉദ്ദേശിക്കുന്നുണ്ടോ; വ്യക്തമാക്കുമോ?

പൊതുവിതരണ രംഗത്തെ സോഷ്യൽ ഓഡിറ്റിംഗ്

*22. ശ്രീമതി യു. പ്രതിഭ

ശ്രീ.ജോൺ ഫെർണാണ്ടസ്

„ എം. നൗഷാദ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ പൊതുവിതരണ രംഗത്ത് കൂടുതൽ സുതാര്യതയും വിശ്വാസ്യതയും ഉറപ്പാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) പൊതുവിതരണം സംബന്ധിച്ച് ഉപഭോക്താക്കൾക്ക് ഉണ്ടാകുന്ന പരാതികൾ രേഖപ്പെടുത്തുന്നതിനും അവ പരിഹരിക്കുന്നതിനുമായി ഹെൽപ്പ് ഡെസ്ക് പ്രവർത്തനം ആരംഭിച്ചിട്ടുണ്ടോ;
- (സി) ക്രമക്കേടുകളും അഴിമതിയും ഒഴിവാക്കുന്നതിന് പൊതുവിതരണ സമ്പ്രദായത്തെ സോഷ്യൽ ഓഡിറ്റിംഗിന് വിധേയമാക്കാൻ തീരുമാനിച്ചിട്ടുണ്ടോ;
- (ഡി) ഇതിന്റെ ഭാഗമായി ടാറ്റാ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസുമായി ധാരണാപത്രം ഒപ്പുവെച്ചിട്ടുണ്ടോ; വിശദാംശം നൽകുമോ?

റേഷൻ കാർഡിനായി ലഭിച്ച അപേക്ഷകൾ

*23. ശ്രീ.ബി.ഡി. ദേവസ്സി

„ സി. കെ. ശശീന്ദ്രൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതിയ റേഷൻ കാർഡിനായി ലഭിച്ച പതിനഞ്ച് ലക്ഷത്തിലധികം അപേക്ഷകൾ തീർപ്പാക്കാൻ സ്വീകരിച്ചിട്ടുള്ള നടപടികൾ എന്തെല്ലാമെന്ന് അറിയിക്കാമോ;
- (ബി) ഭക്ഷ്യ ഭദ്രതാ നിയമപ്രകാരം മുൻഗണനാ കാർഡുകളുടെ എണ്ണം നിജപ്പെടുത്തിയിട്ടുള്ളതിനാൽ പുതിയ അപേക്ഷകരിൽ അർഹരായവർക്ക് മുൻഗണനാ കാർഡ് ലഭിക്കാൻ സാധ്യമാകാത്ത സാഹചര്യം നിലനിൽക്കുന്നുണ്ടോ;
- (സി) നിലവിൽ മുൻഗണനാ കാർഡുള്ളവരിലെ അനർഹരെ കണ്ടെത്താൻ നടപടി സ്വീകരിച്ചിട്ടുണ്ടോ എന്നറിയിക്കാമോ;
- (ഡി) ഗോഡൗണുകളിൽ നിന്നും ഭക്ഷ്യധാന്യം കരിഞ്ചന്തയിലേക്ക് കടത്തുന്നുണ്ടെന്ന വാർത്തയുടെ അടിസ്ഥാനത്തിൽ പരിശോധന നടത്തിയിരുന്നോ;
- (ഇ) ഗോഡൗണിൽ നിന്ന് ഭക്ഷ്യധാന്യം ചോർച്ചയുണ്ടാകാതിരിക്കാനും വാതിൽപ്പടി വിതരണത്തിൽ കൃത്യമായ തൂക്കം ലഭിക്കുന്നുണ്ടെന്ന് ഉറപ്പ് വരുത്താനും ഏർപ്പെടുത്തിയിട്ടുള്ള ക്രമീകരണങ്ങൾ

എന്തൊക്കെയാണ് അറിയിക്കാമോ?

വോട്ടർപ്പട്ടികയിൽ നിന്നും പേര് നീക്കിയ നടപടി

*24. ശ്രീ.കെ.എസ്.ശബരീനാഥൻ

„ വി.ഡി.സതീശൻ

„ അനൗപ് ജേക്കബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇക്കഴിഞ്ഞ ലോകസഭ തിരഞ്ഞെടുപ്പിൽ കരട് വോട്ടർപ്പട്ടികയിൽ പേരുണ്ടായിരുന്ന പലരുടെയും പേരുകൾ അന്തിമ വോട്ടർപ്പട്ടികയിൽ നിന്നും നീക്കം ചെയ്തതായത് ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) യു.ഡി.എഫ്. ആഭിമുഖ്യമുള്ള വോട്ടർമാരെ അനധികൃതമായി അന്തിമ വോട്ടർപ്പട്ടികയിൽ നിന്നും ഒഴിവാക്കിയെന്ന ആക്ഷേപത്തിൽ ഉദ്യോഗസ്ഥരുടെ നടപടിയെ സംബന്ധിച്ച് അന്വേഷിക്കണമെന്ന ആവശ്യത്തിന്മേൽ എന്ത് നടപടി സ്വീകരിച്ചു എന്ന് അറിയിക്കാമോ;
- (സി) വോട്ടർപ്പട്ടികയിൽ നിന്നും പേര് നീക്കം ചെയ്യുമ്പോൾ ബന്ധപ്പെട്ട വോട്ടറെ രേഖാമൂലം അറിയിക്കണമെന്ന നിബന്ധന പാലിക്കപ്പെടാതെ പോയത് ഏത് സാഹചര്യത്തിലാണ് എന്ന് വ്യക്തമാക്കാമോ;
- (ഡി) തിരഞ്ഞെടുപ്പ് അട്ടിമറിക്കുവാൻ ശ്രമിക്കാനോ നടന്നതായുള്ള ആക്ഷേപത്തിന്റെ അടിസ്ഥാനത്തിൽ ഇക്കാര്യത്തെക്കുറിച്ച് സമഗ്രമായ അന്വേഷണം നടത്തി കുറ്റക്കാരായ ഉദ്യോഗസ്ഥർക്കെതിരെ കർശനനടപടി സ്വീകരിക്കുമോ?

പൊതു ആരോഗ്യ സംവിധാനം ശാക്തീകരിക്കുന്നതിന് നടപടി

*25. ശ്രീ.കെ.സുരേഷ് കുറുപ്പ്

„ സജി ചെറിയാൻ

„ എസ്.രാജേന്ദ്രൻ

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) പ്രളയാനന്തരം ആരോഗ്യ വകുപ്പിന്റെ നേതൃത്വത്തിൽ നടത്തിയ ഏകോപിത പ്രവർത്തനം പകർച്ചവ്യാധികൾ പൊട്ടിപ്പുറപ്പെടുമ്പോൾ തടയുന്നതിൽ സമ്പൂർണ്ണവിജയം കൈവരിച്ചതായി വിലയിരുത്തിയിട്ടുണ്ടോ;
- (ബി) പ്രസ്തുത പ്രവർത്തനം മാതൃകയായി സ്വീകരിച്ച് മാലിന്യ നിർമ്മാർജ്ജനത്തിന് പ്രാമുഖ്യം നൽകിക്കൊണ്ട് പകർച്ചവ്യാധി പ്രതിരോധ പ്രവർത്തനം ശക്തിപ്പെടുത്താൻ സാധിക്കുമോ;
- (സി) കാലാവസ്ഥ പ്രതികൂലമായിരുന്നിട്ടും കഴിഞ്ഞ വർഷം തൊട്ട് മുൻവർഷത്തെ അപേക്ഷിച്ച് ജലജന്യ-കൊതുക്കജന്യ പകർച്ചവ്യാധികൾ കുറയ്ക്കാൻ സാധിച്ചിരുന്നോ;
- (ഡി) ആരോഗ്യ ജാഗ്രത പദ്ധതി കാര്യക്ഷമമായി തുടരാൻ നടപടി സ്വീകരിച്ചിട്ടുണ്ടോ;
- (ഇ) പൊതു ആരോഗ്യ സംവിധാനം ശാക്തീകരിക്കുന്നതിന് നടത്തിവരുന്ന പ്രവർത്തനം വിശദമാക്കാമോ?

ഓപ്പറേഷൻ തണ്ടർ - വിജിലൻസ് പരിശോധന

*26. ശ്രീ.വി.ആർ. സുനിൽ കുമാർ

,, ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ പോലീസ് സ്റ്റേഷനുകളിൽ ഓപ്പറേഷൻ തണ്ടർ എന്ന പേരിൽ വിജിലൻസ് പരിശോധന നടത്തിയിരുന്നോ; വിശദാംശങ്ങൾ ലഭ്യമാക്കുമോ;
- (ബി) സ്റ്റേഷനുകളിൽ ലഭിക്കുന്ന പരാതികൾ സുരക്ഷിതമായും കൃത്യമായും കൈകാര്യം ചെയ്യുന്നില്ലെന്ന ആരോപണങ്ങൾ ശരിവയ്ക്കുന്ന തരത്തിലാണോ പരിശോധനയിലെ കണ്ടെത്തലുകൾ എന്ന് അറിയിക്കാമോ;
- (സി) ഓപ്പറേഷൻ തണ്ടർ റെയ്ഡിൽ കണ്ടെത്തിയ നിയമലംഘനങ്ങൾ പരിഹരിക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ; ക്രിമിനൽ ഗുണ്ടാമാഫിയാ സംഘങ്ങളുമായി പോലീസ് ഒത്തുകളിക്കുന്നത് തടയുന്നതിന് സ്വീകരിക്കുന്ന നടപടികൾ വിശദമാക്കാമോ;
- (ഡി) പോലീസ് സ്റ്റേഷനുകളിൽ കഞ്ചാവു പണവും പൊന്നും അനധികൃതമായി സൂക്ഷിച്ചിട്ടുള്ളതായി കണ്ടെത്തിയിട്ടുണ്ടോ;
- (ഇ) കേസോ രേഖയോ ഇല്ലാതെ സ്റ്റേഷനുകളിൽ പിടിച്ചിട്ടിരിക്കുന്ന വാഹനങ്ങൾ നശിക്കാതിരിക്കുന്നതിന് സ്വീകരിക്കുന്ന നടപടികൾ അറിയിക്കുമോ;
- (എഫ്) കേസന്വേഷണങ്ങളിൽ ധന,ജാതി,മത,സാമുദായിക പരിഗണനകൾ ഒഴിവാക്കുന്നതിന് നടപടി സ്വീകരിക്കുമോ;
- (ജി) സ്റ്റേഷനുകളിൽ പരാതി രജിസ്റ്റർ ചെയ്യുന്നുണ്ടോയെന്നും കൈപ്പറ്റ് രസീത് നൽകുന്നുണ്ടോയെന്നും പരാതികൾ കൃത്യമായും സുരക്ഷിതമായും സൂക്ഷിക്കുന്നുണ്ടോയെന്നും ഉറപ്പുവരുത്തുന്നതിന് സ്വീകരിക്കുന്ന നടപടികൾ അറിയിക്കുമോ?

എല്ലാ ജില്ലകളിലും പൈതൃക മ്യൂസിയങ്ങൾ

*27. ശ്രീ.കെ.വി.വിജയദാസ്

,, ബി.ഡി. ദേവസ്സി

,, എം. മുക്തേഷ്

,, എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ മ്യൂസിയങ്ങളെ അന്താരാഷ്ട്ര നിലവാരത്തിലേക്ക് ഉയർത്തുന്നതിന് ഈ സർക്കാർ ആവിഷ്കരിച്ച പദ്ധതികൾ എന്തൊക്കെയാണെന്ന് അറിയിക്കാമോ;
- (ബി) മ്യൂസിയങ്ങളെ തീമാറ്റിക് മ്യൂസിയം എന്ന നൂതന സങ്കല്പത്തിലേക്ക് പരിവർത്തനപ്പെടുത്താൻ സ്വീകരിച്ചിട്ടുള്ള നടപടികൾ വിശദമാക്കാമോ;

(സി) എല്ലാ ജില്ലകളിലും പൈതൃക മ്യൂസിയങ്ങൾ സ്ഥാപിക്കുന്നതിനുള്ള പദ്ധതിയുടെ പുരോഗതി അറിയിക്കാമോ?

അന്ത്യോദയ അന്നയോജന പദ്ധതി

*28. ശ്രീ.പി.ടി.എ. റഹീം

ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നടപ്പിലാക്കി വരുന്ന അന്ത്യോദയ അന്നയോജന പദ്ധതി പ്രകാരം ഉപഭോക്താക്കൾക്ക് സൗജന്യമായി ലഭിക്കുന്ന ഭക്ഷ്യധാന്യങ്ങൾ എന്തൊക്കെയാണ്;

(ബി) പ്രസ്തുത പദ്ധതിയായുള്ള കേന്ദ്ര വിഹിതം എത്രയാണെന്നും ഈ പദ്ധതിയുടെ ഫലപ്രദമായ നടത്തിപ്പിന് സംസ്ഥാന സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്നും അറിയിക്കുമോ;

(സി) പ്രസ്തുത പദ്ധതിയുടെ ഗുണഭോക്താക്കൾ ആരൊക്കെയാണെന്നും ഗുണഭോക്താക്കളെ തിരഞ്ഞെടുക്കുന്നതിനുള്ള മാനദണ്ഡങ്ങൾ എന്തൊക്കെയാണെന്നും വിശദമാക്കാമോ?

ആയുഷ് കോൺക്ലേവ്

*29. ശ്രീ.മുഹമ്മദ് മുഹസിൻ പി.

„ ആർ. രാമചന്ദ്രൻ

„ ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) 2019 ഫെബ്രുവരിയിൽ നടത്തിയ ആയുഷ് കോൺക്ലേവിന്റെ ഉദ്ദേശ്യലക്ഷ്യങ്ങൾ വിശദമാക്കുമോ;

(ബി) ആയുഷ് കോൺക്ലേവിൽ എന്തൊക്കെ പരിപാടികളാണ് നടന്നതെന്നും അവ ആയുഷ് ചികിത്സാ വിഭാഗങ്ങളുടെ പുരോഗതിക്ക് ഏതൊക്കെ തരത്തിൽ ഗുണകരമാകുമെന്നും വ്യക്തമാക്കുമോ;

(സി) ആയുഷ് ഹെൽത്ത് ബസാറിന്റെ പ്രവർത്തനം വിശദമാക്കുമോ; ഔഷധ നിർമ്മാതാക്കൾക്ക് അവരുടെ മാർക്കറ്റ് വിപുലപ്പെടുത്തുന്നതിന് ഇത് ഏതൊക്കെ തരത്തിൽ സഹായകരമാകും എന്ന് അറിയിക്കുമോ;

(ഡി) ആയുഷ് കോൺക്ലേവിൽ മെച്ചപ്പെട്ട പൊതുജനാരോഗ്യ പ്രോജക്റ്റുകൾ പരിശോധിക്കുന്നതിനും ചർച്ച ചെയ്യുന്നതിനും അവസരം ഒരുക്കിയിരുന്നോ എന്ന് വെളിപ്പെടുത്താമോ?

ആരോഗ്യരംഗത്തെ ജാഗ്രത

*30. ശ്രീ.എം.ഉമ്മർ

,, എൻ. ഷംസുദ്ദീൻ

ഡോ.എം. കെ. മുനീർ

ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാപകമായിക്കൊണ്ടിരിക്കുന്ന പനി ഉൾപ്പെടെയുള്ള പകർച്ചവ്യാധികൾ തടയുന്നതിന് സ്വീകരിച്ച നടപടികൾ വിശദമാക്കാമോ;
- (ബി) ആരോഗ്യ ജാഗ്രത എന്ന പദ്ധതിയുടെ പ്രവർത്തനപുരോഗതി വിലയിരുത്തിയിട്ടുണ്ടോ; വിശദമാക്കാമോ;
- (സി) ആരോഗ്യരംഗത്ത് കൂടുതൽ ജാഗ്രത പുലർത്തുന്നതിനായി മുഖ്യമന്ത്രിയുടെ അധ്യക്ഷതയിൽ കൂടിയ യോഗത്തിൽ ഉയർന്നുവന്ന നിർദ്ദേശങ്ങൾ നടപ്പിലാക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കാമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

20-05-2019

വി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].